




# GÓÐ TÍÐINDI FRÁ GUDI



## Soleiðis fært tú mest burtur úr hesum heftinum:

Hetta heftið fer at hjálpa tær at læra nakað beinleiðis úr Guds orði, Bíbliuni. Eftir hvørt stykki verður víst til, hvar í tínari bíbliu tú kanst finna svarini til spurningarnar, sum standa við feitum stavum.

Tá ið tú lesur bíbliuorindini, er gott at hugsa um, hvussu tey svara spurningunum. Øll Jehova vitni vilja fegin hjálpa tær at skilja Bíbliuna.  *Les Lukas 24:32, 45.*

### Soleiðis finnur tú eitt skriftstað í tínari bíbliu:

• Hetta er navnið á **bókini**, tú skalt blaða upp í.

• Fyrsta talið vísir til **kapittulin**, tú skalt finna.



*Les Jóhannes 17:3.*

• Seinna talið ella tøluni vísa til **orindini**, tú skalt lesa.

### **JÓHANNES 16:33–17:24**

hava tit trongd, men verið hugreystir — Eg havi sigrað yvir heiminum!“

**17** HETTA talaði Jesus; og Hann lyfti upp eygu Síni móti himli og segði: „Faðir! Tímin er komin — ger Son Tín dýrmætan, fyri at Sonur Tín kann gera Teg dýrmætan, **2** eins og Tú hevur givið Honum vald yvir øllum holdi, so Hann skal geva øllum teimum ævigt lív, sum Tú hevur givið Honum! **3** Og hetta er hitt æviga lív, at tey kenna Teg, hin einasta sanna Gud, og tann, ið Tú sendi, Jesus Kristus. **4** Eg havi gjørt Teg dýrmætan á jørðini við at fullføra

Góð tíðindi frá Gudi  
Good News From God!  
Prentað í apríl 2018

Faroese (fg-FR)

© 2012  
WATCH TOWER BIBLE AND TRACT  
SOCIETY OF PENNSYLVANIA

Útgevarar:  
Jehova vitni

**Henda útgávan er ikki til sølu. Hon er framleidd sum liður í einum heimsumfatandi bibliuundirvisingararbeiði, ið verður figgjað við sjálvbodnum stuðli.**

**Far inn á [www.jw.org](http://www.jw.org), um tú vilt lata stuðul.**

Stendur einki annað viðmerkt, eru bíbliuorðini eftir umseting Victor Danielsen, endurskoðaðu útgávuni 1974. © Hin Føroyski Bibliugrunnurin.


Myndir: Síða 6, ovast, deyðahavsrunna: Shrine of the Book, mynd © Ísraelssavnið, Jerusalem; síða 6, í miðjuni og síða 32, ovast til hægri, griksk kodeks: Úr The Codex Alexandrinus in Reduced Photographic Facsimile, 1909, við loyvi frá British Library; síða 16, Hitler: Teknað eftir mynd frá U.S. National Archives

Gev gætur: Jehova vitni hava givið út lesnaðin, sum hetta heftið visir til.


# Hvørji eru tey góðu tíðindini?

# 1


## 1. Hvørji eru góðu tíðindini frá Gudi?

Gud vil, at vit menniskju skulu gleðast um lívið á jørðini. Hann skapti jørðina og alt á henni, tí hann elskar okkum. Skjótt fer hann at geva menniskjum í øllum londum eina betri framtíð. Hann fer at beina fyri tí, sum er atvoldin til, at menniskju líða.  *Les Jeremias 29:11.*


Eingin stjórn hevur nakrantíð verið før fyri at beina fyri harðskapi, sjúku ella deyða. Men Gud hevur góð tíðindi til okkara. Skjótt fer hann at seta sína egnu stjórn í staðin fyri allar mannastjórnirnar. Tey, sum fara at liva undir hesi stjórn, kunnu gleðast um frið og góða heilsu.

 *Les Esaias 25:8; 33:24; Dániel 2:44.*

## 2. Hví hava góðu tíðindini stóran týðning í dag?

Líðingar steðga ikki, fyrr enn Gud beinir fyri teimum óndu fólkunum á jørðini. (Zefanias 2:3) Nær fer tað at henda? Guds orð hevur frammanundan boðað frá viðurskiftunum, sum í løtuni hótta mannaættina. Alt tað ringa, sum hendir á jørðini, vísir, at tíðin nærkast, tá ið Gud fer at leggja uppí.  *Les 2 Timoteus 3:1-5.*

## 3. Hvat skulu vit gera?


Vit skulu læra um Gud úr hansara orði, Bíbliuni. Hon er sum eitt bræv frá einum góðum pápa. Hon sigur okkum, hvussu vit kunnu fáa eitt betri lív longu nú, og hvussu vit kunnu fáa ævigt lív á jørðini í framtíðini. Summum dámar kanska ikki, at tú fært hjálp at skilja Bíbliuna. Men vit mugu ikki lata onnur forða okkum í at fáa eina betri framtíð.  *Les Orðtøkini 29:25; Opinberingina 14:6, 7.*




# 2


## Hvør er Gud?

### 1. Hví skulu vit tilbiðja Gud?


Hin sanni Gud hefur skapt alt. Hann hefur onga byrjan og fær heldur ongan enda. (Sálmur 90:2) Hann er keldan til tey góðu tíðindini, sum eru í Bíbliuni. (1 Timoteus 1:11) Av tí at Gud gav okkum lívið, eiga vit bara at tilbiðja hann.  Les *Opinberingina* 4:11.

### 2. Hvussu er Gud?

Einki menniskja hefur nakrantíð sæð Gud, tí hann er ein andi. Tað merkir, at hann er ein hægri vera enn skapningarnir á jørðini. (Jóhannes 1:18; 4:24) Kortini ber tað til hjá okkum at síggja hansara eginleikar í tí, hann hefur skapt. Til dømis fortelur margfeldið av fruktum og blómum okkum um hansara kærleika og vísdóm. Og støddin á alheiminum sigur frá hansara veldi.  Les *Rómbævið* 1:20.


Les vit í Bíbliuni, læra vit enn meira um Guds eginleikar. Til dømis sigur hon okkum, hvat Gudi dámar og ikki dámar, hvussu hann fer við fólki, og hvussu hann ber seg at undir ymiskum umstøðum.  Les *Sálm* 103:7-10.

### 3. Hevur Gud eitt navn?

Jesus segði: „Faðir okkara, Tú, sum ert í Himli! Heilagt verði *navn* Títt!“ (Matteus 6:9) Hóast Gud hefur nógv heiti, hefur hann bert *eitt* navn. Framburðurin av tí er ymiskur á teimum ymsu málunum. Á føroyskum verður vanligi sagt „Jehova“, men nøkur siga „Jahve“.  Les *Sálm* 83:19.\*

Í nógvum Bíblium er Guds navn strikað og heiti sum „Harrin“ ella „Gud“ sett í staðin. Men tá ið Bíblían varð

\* Í orðfrágreiðingini í umsetingini eftir Dahl/Viderø, útgávuni frá 2006, stendur at lesa undir Harrin: „Harrin í Gamla Testamenti av hebráiska orðinum *adonaj*, sagt um Guð. Navn hansara er *Jahve*.“

skrivað, stóð Guds navn umleið 7000 ferðir at lesa í henni. Jesus kunngjörði Guds navn, tá ið hann lærði fólk um Gud.  *Les Jóhannes 17:26.*


#### 4. Leggur Jehova nakað í okkum?

Merkir tað, at nógv fólk líða, at Jehova ikki leggur í okkum? Nøkur siga, at vit líða, tí hann freistar, ella roynir okkum, men tað er ikki satt.


 *Les Jákup 1:13.*


Gud er so góður við okkum menniskju, at hann hevur givið okkum ein frían vilja. eru vit ikki takksom fyri, at vit frítt kunnu velja at tæna honum? (Josva 24:15) Men nógv velja at fara illa við øðrum, og tí veksur óndskapurin í heiminum. Tað voldir Jehova sorg at síggja slíkt órættvísi.

 *Les 1 Mósebók 6:5, 6.*

Jehova leggur í okkum, og hann vil, at vit skulu gleðast um lívið. Skjótt fer hann at beina fyri líðing og teimum, sum eru atvoldin til hana. Hann hevur tó góða grund at loyva líðingum í eina avmarkaða tíð. Í 8. parti fáa vit at vita, hvør orsøkin er.  *Les 2 Pætur 2:9; 3:7, 13.*

#### 5. Hvussu kunnu vit fáa tættari samband við Gud?

Jehova bjóðar okkum at koma honum nær, og tað kunnu vit gera, tá ið vit venda okkum til hansara í bøn. Hann hevur áhuga fyri hvørjum einstøkum av okkum. (Sálmur 65:3; 145:18) Hann er villigur at fyrigeva okkum. Hann verður glaður, tá ið vit royna at gera tað, honum dámar, hóast tað av og á miseydnast hjá okkum. So sjálvt um vit eru ófullkomin, ber tað til hjá okkum at hava eitt tætt samband við Gud.  *Les Sálm 103:12-14; Jákup 4:8.*

Av tí at Jehova hevur givið okkum lívið, eiga vit at elska hann meira, enn vit elska nakran annan. (Markus 12:30) Tá ið tú lærir meira um Gud og gert, sum hann biður teg, vísir tú, at tú elskar hann, og tú fært eitt enn tættari samband við hann.  *Les 1 Timoteus 2:4; 1 Jóhannes 5:3.*

Eins og hesin  
góði pápin,  
vil Gud okkum  
tað besta




# 3

## Eru tey góðu tíðindini veruliga frá Gudi?


### 1. Hvør er høvundur Bíbliunnar?

Tey góðu tíðindini um, at menniskju skulu liva um ævir á jørðini, standa at lesa í Bíbliuni. (Sálmur 37:29) Bíblían er sett saman av 66 smærri bókum. Gud læt einar 40 trúfastar menn skriva tær. Móses skrivaði tær fyrstu fimm bókurnar fyri umleið 3500 árum síðani. Jóhannes ápostul skrivaði ta síðstu bókina fyri meiri enn 1900 árum síðani. Hvørs hugsanir festu teir á blað, sum skrivaðu Bíbliuna? Gud brúkti sín heilaga anda at samskifta við bíbliuskrivararnar. (2 Sámuél 23:2) Teir skrivaðu tankarnar hjá Gudi, ikki sínar egnu tankar. Jehova er altsó høvundur Bíbliunnar.

 Les 2 Timoteus 3:16; 2 Pætur 1:20, 21.

### 2. Hvussu kunnu vit vera vís í, at Bíblían er frá Gudi?

Vit vita, at Bíblían er frá Gudi, tí hon nágreiniliga hevur boðað frá framtíðini. Tað er einki menniskja ført fyri at gera. (Josva 23:14) Bert hin alvaldi Gud dugir at síggja nágreiniliga inn í framtíðina hjá menniskjunum.

 Les Esaias 42:9; 46:10.

Tað hevði verið væntandi av eini bók frá Gudi, at hon var nakað heilt serligt — og tað er hon! Bíblían er givin út á fleiri hundrað málum og prentað í milliardum av eintøkum. Hóast Bíblían er sera gomul, er hon í samljóð við prógvað vísindi. Og teir 40 menninir, sum skrivaðu hana, mótsøgdu ikki hvør øðrum.\* Haraftrat ber Bíblían tyðiligan dám av Guds kærleika, og hon hevur enn vald at broyta lívið hjá fólki til tað betra. Hesar sannroyndir hava sannført milliónir um, at Bíblían er frá Gudi.

 Les 1 Tessalonikabræv 2:13.

\* Sí heftið *Ein bók fyri øll fólk*.



### 3. Hvat snýr Bíblían seg um?

Tey góðu tíðindini um, at Gud hevur eina kærliga ætlan við menniskjunum er eitt av høvuðsevnunum í Bíbliuni. Hon greiðir frá, hvussu framíhjárætturin hjá menniskjum at búgva í einum paradísi á jørðini fór fyri skeytið tíðliga í mannasøguni, og hvussu Paradísið verður reist aftur.

📖 *Les Opinberingina 21:4, 5.*

Guds orð inniheldur eisini lógir, meginreglur og ráð. Harafrtat kunnu vit lesa um, hvussu Gud fer við fólki, og hesi dømini siga okkum, hvussu Gud er. Soleiðis kann Bíbli-an hjálpa tær at kenna Gud. Hon fortelur, hvussu tú kanst verða vinur hansara. 📖 *Les Sálm 19:8, 12; Jákup 2:23; 4:8.*

### 4. Hvussu kanst tú skilja Bíbliuna?

Fyri at hjálpa tær at skilja Bíbliuna nýtir hetta heftið somu mannagongd, sum Jesus nýtti. Hann vísti ferð eftir ferð til bíbliuorindi og greiddi frá teimum, so tað bar til at 'skilja skriftirnar'. 📖 *Les Lukas 24:27, 45.*

Góðu tíðindini frá Gudi eru einastandandi. Kortini leggja nøkur fólk einki í tey, og onnur vilja als ikki hoyra um tey. Men miss ikki mótið. Tín vón um ævigt lív er treytað av, at tú lærir Gud at kenna. 📖 *Les Jóhannes 17:3.*



# 4

## Hvør er Jesus Kristus?



### 1. Hvussu byrjaði lív Jesusar?

Ólíkur nøkrum øðrum menniskja hevði Jesus livað í himli sum ein andaskapningur, áðrenn hann varð føddur á jørðini. (Jóhannes 8:23) Jesus var tað fyrsta Gud skapti, og hann var við til at skapa alt annað. Hann er tann einasti, sum beinleiðis varð skaptur av Jehova, og tí verður hann hóskandi róptur 'einborni Sonur' Guds. (Jóhannes 1:14) Jesus var talsmaður Guds, so hann verður eisini róptur „Orðið“.

📖 *Les Orðtøkini 8:22, 23, 30; Kolossebrævið 1:15, 16.*

### 2. Hví kom Jesus niður á jørðina?

Gud sendi son sín niður á jørðina við at flyta lívið hjá honum úr himli til lívmóðurina hjá eini jødiskari jomfrú, ið æt Maria. So Jesus hevði ikki ein jarðiskan pápa. (Lukas 1:30-35) Jesus kom niður á jørðina (1) fyri at undirvísa í sannleikanum um Gud, (2) fyri at vísa okkum, hvussu vit kunnu gera Guds vilja, eisini tá ið vit hava trupulleikar og (3) fyri at geva sítt fullkomna lív sum eitt „loysigjald“.

📖 *Les Matteus 20:28.*

### 3. Hví hava vit tørv á einum loysigjaldi?

Eitt loysigjald er prísurin, ið verður latin fyri at loysa ein persón út, sum annars er í vanda fyri at missa lívið. (2 Mósebók 21:29, 30) Tað var ikki ein partur av Guds

ætlan, at menniskjuni skuldu gerast gomul og doyggja.

Hvussu vita vit tað? Gud segði við fyrsta mannin, Ádam, at um hann framdi tað, sum Bíblían rópar „synd“, skuldi hann

---

Hvørjir eginleikar gjørdu Jesus so dámligan?

– MATTEUS 11:29;

MARKUS 10:13-16.



doyggja. So um Ádam ekki hevði syndað, hevði hann ongantíð doyð. (1 Mósebók 2:16, 17; 5:5) Sambært Bíbliuni kom deyðin inn í heimin við Ádami. Hann gav altso øllum sínum eftirkomarum syndina og revsingina fyri hana, deyðan, í arv. Vit hava tørv á einum loysigjaldi fyri at verða fríað undan deyðarevsingini, sum vit hava arvað frá Ádami.

📖 *Les Rómbævið 5:12; 6:23.*

Hvør kundi gjalda loysigjaldið og fría okkum undan deyðanum? Tá ið vit doyggja, gjalda vit bert revsingina fyri okkara egnu syndir. Einki ófullkomið menniskja kann gjalda fyri syndirnar hjá øðrum. 📖 *Les Sálm 49:8-10.*

#### 4. Hví doyði Jesus?


Ólíkur okkum var Jesus fullkomin. Tað var ikki neyðugt hjá honum at doyggja fyri sínar syndir, tí hann syndaði ongantíð. Men í staðin doyði Jesus fyri syndirnar hjá øðrum. Gud elskaði menniskjuni so nógv, at hann sendi son sín niður á jørðina at doyggja fyri okkum. Jesus vísti, at hann eisini elskaði okkum, tí hann aktaði Faðir sín og gav sítt lív fyri okkara syndir.

📖 *Les Jóhannes 3:16; Rómbævið 5:18, 19.*

#### 5. Hvat ger Jesus nú?

Tá ið Jesus var á jørðini, grøddi hann sjúk, reisti upp deyð og hjálpti fólki í neyð. Soleiðis vísti hann, hvat hann í framtíðini fer at gera fyri øll, sum akta Gud. (Matteus 15:30, 31; Jóhannes 5:28) Eftir at Jesus doyði, gav Gud honum lívið aftur sum ein andaskapning. (1 Pætur 3:18) Jesus bíðaði við høgri hond Guds, inntil Jehova gav honum vald at stjórna sum kongur yvir allari jørðini. (Hebreatrabævið 10:12, 13) Jesus stjórnar nú sum kongur í himli, og lærisveinar hansara kunngera hesi góðu tíðindini um allan heimin. 📖 *Les Dániel 7:13, 14; Matteus 24:14.*

Skjótt fer Jesus at nýta sítt vald sum kongur at steðga allari neyð og beina fyri teimum, sum eru atvoldin til hana. Øll, sum trúgva á Jesus og eru honum lýðin, sleppa at búgva í einum paradísi á jørðini. 📖 *Les Sálm 37:9-11.*





# 5

## Hvørja ætlan hefur Gud við jörðini?



### 1. Hví skapti Gud jörðina?


Jehova gav okkum menniskjum jörðina. Hon er okkara heim. Fyrsti maðurin og kvinnan, Adam og Eva, vórðu altso ikki skapt til at liva í himli — Gud hevði longu skapt einglar at vera har. (Job 38:4, 7) Í staðin tók Jehova fyrsta mannin og setti hann í eitt frálíkt paradís, ið varð rópt urtagarðurin Eden. (1 Mósebók 2:15-17) Jehova gav honum og hansara framtíðar eftirkomarum møguleika at liva um ævir á jörðini.  *Les Sálm 37:29; 115:16.*

At byrja við var tað bert urtagarðurin Eden, ið var eitt paradís. Adam og Eva skuldu fylla jörðina við sínum eftirkomarum. So við og við skuldu tey leggja alla jörðina undir seg og gera hana til eitt paradís. (1 Mósebók 1:28) Jörðin verður ongantíð oyðiløgd, men fer altíð at vera heimið hjá menniskjum.  *Les Sálm 104:5.*

### 2. Hví er jörðin ikki eitt paradís í dag?

Adam og Eva vóru Gudi ólýðin, og tí rak Jehova tey út úr urtagarðinum. Paradísið fór fyri skeytið, og einki menniskja hevur verið ført fyri at endurreisa tað. Síðani tá hevur jörðin verið full av óndum menniskjum.

 *Les 1 Mósebók 3:23, 24.*

Hevur Jehova slept síni upprunaligu ætlan við manna-ættini? Nei! Hann er alvaldur. Tað, hann setir sær fyri, miseydnast ikki. (Esaías 45:18) Hann fer at skipa viðurskiftini hjá menniskjunum soleiðis, sum hann upprunaliga hevði ætlað.  *Les Sálm 37:11, 34.*

### 3. Hvussu verður Paradísið endurreist?


Sum kongur Guds fer Jesus at endurreisa Paradísið á jörðini. Í einum bardaga, ið kallast Harmageddon,

fara Guds einglar við Jesusi á odda at oyða øll, sum standa Gudi ímóti. Hareftir fer Jesus at binda Satan fyri 1000 ár. Guds tænarar koma undan hesi oyðingini við lívinum, tí Jesus fer at hjálpa teimum og verja teir. Teir sleppa at liva um ævir í einum paradísi á jørðini.


 *Les Opinberingina 20:1-3; 21:3, 4.*

#### 4. Nær halda líðingar uppát?


Nær fer Gud at beina fyri óndskapinum á jørðini? Jesus nevndi eitt 'tekin', sum skuldi vísa, nær endin nærkaðist. Viðurskiftini í heiminum í dag hótta manna-ættina eftir lívinum og vísa, at vit liva á 'endans tíð'.

 *Les Matteus 24:3, 7-14, 21, 22.*

Tey 1000 árin, Jesus stjórnar jørðini úr himli, fer hann at beina fyri øllum líðingum. (Esaias 9:6, 7; 11:9) Umframt at tæna sum kongur, fer Jesus at vera høvuðsprestur og strika syndirnar hjá teimum, sum elska Gud. Soleiðis fer Gud, við Jesusi, at beina burtur sjúku, elli og deyða.

 *Les Esaias 25:8; 33:24.*

#### 5. Hvør sleppur at búgva í komandi paradísinum?

Fólk, sum eru Gudi lýðin, sleppa at búgva í Paradísinum. (1 Jóhannes 2:17) Jesus sendi sínar lærisveinar at leita eftir eyðmjúkum menniskjum og at læra tey, hvussu tey kunnu toknast Gudi. Í dag venur Jehova milliónir av fólki til lívið í komandi paradísinum á jørðini. (Zefanias 2:3) Í ríkissalum hjá Jehova vitnum læra fólk at verða betri menn og pápar og at verða betri konur og mammur. Børn og foreldur tilbíðja saman og læra, hvussu tey góðu tíðindini kunnu geva teimum eitt betri lív.  *Les Mika 4:1-4.*



Í ríkissalunum hittir tú fólk, sum elska Gud og fegin vilja læra at toknast honum





# 6

## Hvør vón er fyri tey deyðu?



### 1. Hvørji eru góðu tíðindini um tey deyðu?


Tá ið Jesus kom til Betania nærindis Jerusalem, hevði vinur hansara, Lazarus, verið deyður í fyra dagar. Jesus fór út til grøvina saman við Martu og Mariu, systur Lazarusar. Skjótt flokkaðist ein mannamúgva um tey. Kanst tú ímynda tær, hvussu glaðar Marta og Maria vórðu, tá ið Jesus reisti Lazarus upp frá deyðum?  *Les Jóhannes 11:21-24, 38-44.*

Marta kendi longu tey góðu tíðindini um tey deyðu. Hon visti, at Jehova fer at geva teimum deyðu lívið aftur á jørðini.  *Les Esaías 26:19.*

### 2. Hvørjari støðu eru tey deyðu í?

Menniskju eru gjørd úr mold. (1 Mósebók 2:7; 3:19) Vit hava ikki ein anda innan í okkum, sum livir víðari eftir deyðan. Tá ið vit doyggja, doyrv heilin eisini, og okkara tankar og kenslur hvørva. Lazarus segði heldur einki um, hvussu tað var at vera deyður, tí tey deyðu vita ikki til sín.

 *Les Prædikaran 9:5, 6, 10.*

Pínir Gud menniskju í eldi eftir deyðan? Av tí at Bíblían vísir, at tey deyðu ikki vita til sín, er helviti avgjørt ein følsk læra, sum spottar Gud. Bara hugsanin um at pína menniskju í eldi er honum ein andstygd.  *Les Jeremias 7:31.*

---

Gud segði við Ádam: „Mold ert tú, og mold skalt tú aftur verða.“

– 1 MÓSEBÓK 3:19.


### 3. Kunnu tey deyðu tosa við okkum?


Tey deyðu kunnu hvørki tosa ella hoyra. (Sálmur 115:17) Men nakrir einglar eru óndir, og teir kunnu tosa við fólk og látast at vera deyð menniskju. (2 Pætur 2:4) Jehova forbjóðar okkum at royna at tosa við tey deyðu.

 Les 5 Mósebók 18:10, 11.

### 4. Hvørji fáa eina uppreisn?


Milliónir av menniskjum, sum liggja í grøvini, verða uppreist til lív á jørðini. Sjálvt nøkur, sum ikki kendu Gud og gjørdu tað, sum var skeivt, fáa eina uppreisn.

 Les Sálm 37:29; Ápostlasøguna 24:15.

Tey upprisnu fáa møguleika at læra sannleikan um Gud, at fáa trúgv á Jesus og vera honum lýðin. (Opinberingin 20:11-13) Tey, sum verða upprisin og gera gott, kunnu gleðast um ævigt lív á jørðini.  Les Jóhannes 5:28, 29.

### 5. Hvat sigur uppreisnin okkum um Jehova?

Tá ið Gud sendi son sín at doyggja fyri okkum, birtist vón fyri tey deyðu. So uppreisnin vísir, hvussu góður Jehova er við okkum, og hvussu náðigur hann er. Hvønn gleðir tú teg mest til at síggja í uppreisnini?

 Les Jóhannes 3:16; Rómbrævið 6:23.



# 7

## Hvat er Guds ríki?

### 1. Hvat er Guds ríki?

Guds ríki er ein himmalsk stjórn. Tað verður sett í staðin fyri allar aðrar stjórnir og fer at fremja Guds vilja bæði í himli og á jørð. Tíðindini um Guds ríki eru góð. Skjótt fer Guds ríki at syrgja fyri, at menniskjuni fáa ta góðu stjórnina, teimum tørvar, og sameina øll, sum búgva á jørðini.

📖 *Les Dániel 2:44; Matteus 6:9, 10; 24:14.*

Jehova hevur sett son sín, Jesus Kristus, at vera kongur í sínum ríki. 📖 *Les Opinberingina 11:15.*

### 2. Hví er Jesus besti kongurin, ið hugsast kann?

Sonur Guds er tann besti kongurin, tí hann er góður og heldur fast við tað, sum er rætt. (Matteus 11:28-30)

Jesus er harafrat førur fyri at hjálpa menniskjum, tí hann

fer at stjórna jørðini úr himli. Eftir sína uppreisn steig hann til himmals og setti seg at bíða við høggru hond Jehova. (Hebreatrabrævið 10:12, 13) Seinni gav Gud honum vald at fara undir at stjórna.

📖 *Les Dániel 7:13, 14.*

Hví er Jesus besti kongurin, ið hugsast kann?

– MARKUS 1:40-42.

### 3. Hvørji fara at stjórna saman við Jesusi?


Ein bólkur, nevndur „hini heiløgu“, fer at stjórna saman við Jesusi í himli. (Dániel 7:27) Teir fyrstu, sum vórðu valdir at vera millum hini heiløgu, vóru Jesu trúføstu ápostlar.

Jehova hevur higartil hildið fram at velja trúfastar menn og kvinnur, sum skulu hoyra til hesi heiløgu. Akkurát sum Jesus fáa tey andalig likam, tá ið tey verða uppreist.


📖 *Les Jóhannes 14:1-3; 1 Korintbræv 15:42-44.*



Hvussu nógv menniskju skulu í himmalin? Jesus rópti tey eitt 'lítið fylgi'. (Lukas 12:32) Talið á teimum verður at enda 144.000. Tey fara at stjórna jørðini saman við Jesusi.


 *Les Opinberingina 14:1.*

#### 4. Hvat hendi, tá ið Jesus fór undir at stjórna?


Guds ríki fór undir at stjórna í 1914.\* Tað fyrsta, Jesus gjørði sum kongur, var at kasta Satan og hansara illu andar niður á jørðina. Satan bleiv í øðini og fór at elva stórar trupulleikar á allari jørðini. (Opinberingin 12:7-10, 12) Síðani tá hava menniskjuni verið fyri alsamt fleiri líðingum. Kríggj, hungursneyð, farsóttir og jarðskjálvtar eru alt ein partur av einum 'tekni', sum vísir, at Ríkið skjótt fer at stjórna jørðini.  *Les Lukas 21:7, 10, 11, 31.*

#### 5. Hvat fremur Guds ríki?

Við einum heimsufatandi boðanararbeiði sameinir Guds ríki longu nú ein stóran skara av menniskjum úr øllum tjóðum. Milliónir av eyðmjúkum menniskjum blíva tegnar undir konginum Jesusi. Tey verða vard, tá ið Guds ríki beinir fyri hesi óndu heimsskipanini. Øll, sum vilja, at Guds ríki skal gagna teimum,ugu tí læra at vera Jesusi lýðin.

 *Les Opinberingina 7:9, 14, 16, 17.*

Í einum 1000 ára tíðarskeiði fer Ríkið at fremja Guds upprunaligu ætlan við menniskjunum. Jørðin verður eitt paradis, øll sum hon er. At enda gevur Jesus Faðir sínum Ríkið aftur. (1 Korintbræv 15:24-26) Kennir tú onkran, tú kundi hugsað tær at fortalt um Guds ríki?

 *Les Sálm 37:10, 11, 29.*

\* Fleiri upplýsingar um, hvussu Bíblían vísti fram til árið 1914, eru at finna á síðunum 215-218 í bókini *Hvat lærir Bíblían veruliga?*




# 8


## Hví loyvir Gud óndskapi og líðingum?



### 1. Hvussu byrjaði óndskapurin?


Óndskapurin á jørðini byrjaði, tá ið Satan bar fram fyrstu lygnina. Satan var frá fyrstan tíð ein fullkomin eingil, men hann 'stóð ikki í sannleikanum'. (Jóhannes 8:44) Hann fór at tráa eftir at verða tilbiðin, men av røttum hoyrir ein slík tilbiðing bert Gudi til. Satan leyg fyri fyrstu kvinnuni, Evu, og fekk hana at akta seg heldur enn Gud. Ádam gjørði sum Eva og var eisini Gudi ólýðin. Avgerðin, Ádam tók, hevði líðing og deyða við sær.  Les 1 Mósebók 3:1-6, 19.

Tá ið Satan fekk Evu at vera Gudi ólýðin, gjørði hann í royndum uppreistur ímóti Guds fullveldi, ella hansara rætti at stjórna. Meginparturin av mannaættini hevur tikið undir við Satani og vrakað Gud sum sín stjórnara. Tískil er Satan vorðin „høvdingi heimsins“.

 Les Jóhannes 14:30; 1 Jóhannes 5:19.

### 2. Var nakað galið við tí, Gud hevði skapt?

Alt, sum Gud hevði skapt, var fullkomið. Menniskjuni og einglarnir, sum Gud skapti, vóru før fyri at vera honum lýðin í øllum. (5 Mósebók 32:4, 5) Gud skapti okkum við frælsinum at velja, um vit vilja gera hitt góða ella hitt illa. Hetta frælsið gevur okkum høvi at vísa, at vit elska Gud.


 Les Jákup 1:13-15; 1 Jóhannes 5:3.


### 3. Hví hevur Gud loyvt líðingum inntil nú?

Í eina tíð hevur Jehova loyvt uppreistrinum ímóti sínum fullveldi. Hví? Fyri at vísa, at einki gott spyrst burtur úr royndunum hjá menniskjum at stýra uttan Gud. (Prædikarin 7:29; 8:9) Nú, tá ið mannaættin hevur 6000 ár

Gud hevur loyvt menniskjunum at stjórna í eina ávísa tíð fyri at vísa, at tey ikki eru før fyri at loysa trupulleikarnar hjá mannaættini




á baki, eru prógvini greið. Eingin stjórnarharri á jørðini hevur verið førur fyri at steðga kríggi, brotsverki, órættvísi ella sjúku.  *Les Jeremias 10:23; 2 Mósebók 9:16.*

Í mun til stýrið hjá menniskjum, gagnar Guds stýri teimum, sum taka við tí. (Esaías 48:17, 18) Skjótt fer Jehova at beina fyri øllum mannastjórnnum. Bert menniskju, sum velja Gud sum stjórnara, skulu búgva á jørðini. — Esaías 11:9.  *Les Dániel 2:44.*

#### 4. Hvat gevur tol Guds okkum møguleika fyri?


Satan tvíhelt um, at menniskju bert fóru at tæna Jehova av sjálgvóðsku. Kundi tú hugsað tær at mótprógvað tí lygnini? Tað *ber* til! Gud er tolin og gevur okkum øllum møguleika at vísa, um vit vilja hava Gud ella menniskju at stjórna. Okkara liviháttur vísir, hvat vit velja.

 *Les Job 1:8-12; Orðtøkini 27:11.*

#### 5. Hvussu kunnu vit velja Gud sum stjórnara?

Vit velja Gud sum stjórnara, tá ið vit læra sannleikan úr Guds orði, Bíbliuni, at kenna og liva eftir tí, sum vit læra. (Jóhannes 4:23) Tá ið vit halda okkum frá politikki og kríggi, vraka vit Satan sum stjórnara, eins og Jesus gjørði.

 *Les Jóhannes 17:14.*

Satan nýtir sítt vald til at fáa siðloysi og annað skaðiligt at tykjast gott. Tá ið vit ikki vilja hava við slíkt at gera, fara nøkur vinfólk og skyldfólk kanska at spotta okkum ella standa okkum ímóti. (1 Pætur 4:3, 4) Vit mugu altso taka eina avgerð. Vilja vit hava felagsskap við tey, ið elska Gud? Vilja vit akta hansara góðu og kærliku lógir? Gera vit tað, prógva vit, at Satan leyg, tá ið hann tvíhelt um, at eingin fór at akta Gud undir trýsti.  *Les 1 Korintbræv 6:9, 10; 15:33.*

Guds kærleiki til menniskjuni vissar okkum um, at óndskapur og líðing fara at halda uppát. Tey, sum vísa, at tey trúgva hesum, kunnu gleðast um ævigt lív á jørðini.

 *Les Jóhannes 3:16.*

Okkara avgerðir vísa, um vit vilja hava Gud sum stjórnara




# 9


## Hvussu kann tín familja verða lukkulig?




### 1. Hví er hjúnabandið týðandi, um familjan skal vera lukkulig?

Tey góðu tíðindini koma frá Jehova, hinum lukkuliga Gudi, sum vil, at allar familjur skulu vera lukkuligar. (1 Timoteus 1:11) Hann stovnaði hjúnabandið. Hjúnabandið er týðandi, um familjan skal vera lukkulig, tí tað fær foreldur og børn at kenna seg trygg og glað. Kristin mugu virða lógirnar um skráseting av hjúnabandi, sum eru í landinum, tey búgva í.  *Les Lukas 2:1, 4, 5.*

Hvussu metir Gud hjúnabandið? Hann vil, at tað skal vera eitt varandi band millum ein mann og eina kvinnu. Jehova vil, at maður og kona skulu vera hvør øðrum trúgv. (Hebrearabrávið 13:4) Hann hatar hjúnaskilnað. (Malakias 2:16) Men hann loyvir kristnum at skiljast og gifta seg aftur, um hjúnafelagin hevur verið ótrúgvur.

 *Les Matteus 19:3-6, 9.*

### 2. Hvussu eiga maður og kona at fara við hvør øðrum?

Jehova skapti menn og kvinnur, so tey kundu stuðla hvør øðrum í hjúnalagnum. (1 Mósebók 2:18) Sum familjuhøvdur hevur maðurin ábyrgdina av at syrgja fyri tí materiella tørvinum hjá familjuni og at læra hana um Gud. Hann skal vísa konu síni ósjálvsøknan kærleika. Maður og kona eiga at elska og virða hvør annan. Av tí at bæði menn og konur eru ófullkomin, er tað sera týðandi, at tey læra at fyrigeva hvør øðrum, tí tað hjálpir teimum at vera lukkulig í hjúnalagnum.  *Les Efesusbrávið 4:31, 32; 5:22-25, 33; 1 Pætur 3:7.*

### 3. Skalt tú rýma úr einum ólukkuligum hjúnalagi?

Hava tit trupulleikar í hjúnalagnum, eiga tit bæði at gera tykkara til at vera góð við hvørt annað. (1 Korintbræv

13:4, 5) Guds orð mælir ikki til sundurlesing fyri at loysa vanligar trupulleikar í hjúnalagnum.

📖 *Les 1 Korintbræv 7:10-13.*

#### 4. Børn, hvat ynskir Gud fyri tykkum?

Jehova vil, at tit skulu vera lukkulig. Hann gevur tykkum tey bestu ráðini um, hvussu tit kunnu gleðast um tykkara barndóm og ungdóm. Hann vil, at vísdómurin og royndirnar hjá tykkara foreldrum skulu gagna tykkum. (Kolossebrævið 3:20) Jehova vil eisini, at tit skulu uppliva gleðina, tað hevur við sær, at gera vilja Skaparans og fylgja soni hansara. 📖 *Les Prædikaran 11:9–12:1; Matteus 19:13-15; 21:15, 16.*

#### 5. Foreldur, hvussu kunnu tykkara børn verða lukkulig?

Tit mugu sjálvsagt syrgja fyri at geva tykkara børnum mat, klæði og eitt stað at búgva. (1 Timoteus 5:8) Men skulu tey verða lukkulig, mugu tit eisini læra tey at elska Gud og akta hann. (Efesusbrævið 6:4) Eru tit ein fyrimynd og vísa, at tit elska Gud, kann tað hava stóra ávirkan á tykkara børn. Um tit grunda tykkara undirvísing á Guds orð, verða tankarnir hjá teimum ávirkaðir á góðan hátt. 📖 *Les 5 Mósebók 6:4-7; Orðtøkini 22:6.*

Tað er gott fyri børnini, at tit tilstuðla og rósa teimum. Tey hava eisini brúk fyri rættleiðing, sum verjir tey ímóti atburði, ið kundi gjørt tey ólukkulig. (Orðtøkini 22:15) Tó má rættleiðingin ongantíð vera hørð ella hjartaleys. 📖 *Les Kolossebrævið 3:21.*

Jehova vitni hava givið fleiri bókur út, sum serliga eru skrivaðar fyri at hjálpa foreldrum og børnum. Hesar bøkurnar eru grundaðar á Bíbliuna. 📖 *Les Sálms 19:8, 12.*



# Hvussu finnur tú ta sonnu trúnnu?



## 1. Er bert ein sonn trúgv?

Jesus lærði sínar lærisveinar *eina* trúgv, ta sonnu trúnnu. Hon er sum ein vegur, ið førir til ævigt lív, og Jesus segði, at „tey eru fá, sum finna hann“. (Matteus 7:14) Gud góðkennir bert tilbiðing, sum er grundað á hansara orð, Bíbliuna. Øll sonn kristin eru sameind í somu trúgv.

📖 *Les Jóhannes 4:23, 24; 14:6; Efesusbrævið 4:4, 5.*

„Varðið tykkum  
fyri lygi profet-  
unum.“

– MATTEUS 7:15.

## 2. Hvat segði Jesus um følsk kristin?

Jesus ávaraði um, at falskir profetar skuldu reingja kristnu trúnnu. Uttaná kunnu teir tykjast at vera sannir kristnir lærisveinar, og kirkjurnar hjá teimum halda eisini uppá, at tær fylgja Kristusi. Men tað ber til hjá tær at síggja mun á sonnum og følskum kristnum. Hvussu? Sonn kristin eru eyðkend fyri at hava góðan atburð og góðar eginleikar. Tað er bert sanna trúgv, sum alir fram sonn kristin. 📖 *Les Matteus 7:13-23.*

## 3. Hvussu kanst tú vita, hvørji tey sonnu kristnu eru?

Hugsa um hesi fimm eyðkenni:

■ **Sonn kristin viðurkenna Bíbliuna sum Guds orð.**  
Tey leggja seg eftir at liva eftir meginreglunum í Bíbliuni.

„Tey siga, at tey  
kenna Gud, men  
tey avnokta  
Hann við  
verkum sínum.“

– TITUS 1:16.

Munur er altso á sonnu trúnni og átrúnaði, sum menniskju hava funnið uppá. (Matteus 15:7-9) Sonn kristin prædika ikki eitt og gera nakað annað.

📖 *Les Jóhannes 17:17;*  
*2 Timoteus 3:16, 17.*

■ **Jesu sonnu lærisveinar brúka og æra Guds navn, Jehova.** Jesus ærði Guds navn og kunngjörði tað. Hann hjálpti fólki at kenna Gud og lærði tey at biðja um, at Guds navn skal verða halgað. (Matteus 6:9) Hvør trúarbólkur kunnger Guds navn, har sum tú býrt?

📖 *Les Jóhannes 17:26; Rómbraevið 10:13, 14.*

■ **Sonn kristin boða um Guds ríki.** Gud sendi Jesus niður á jørðina at boða tey góðu tíðindini um Ríkið, sum er einasta vónin hjá mannaættini. Jesus helt fram at tosa um Guds ríki líka til tann dagin, hann doyði. (Lukas 4:43; 8:1; 23:42, 43) Hann segði, at hansara lærisveinar skuldu boða um tað. Um onkur kemur til tín at tosa um Guds ríki, hvønn trúarbólk heldur tú so, hann hoyrir til? 📖 *Les Matteus 24:14.*

■ **Jesu lærisveinar eru ikki ein partur av hesum ónda heimi.** Tú kennir teir aftur, tí teir ikki taka lut í politikki ella leggja seg út í ymisk stríð. (Jóhannes 17:16; 18:36) Teir taka heldur ikki eftir skaðiliga atburðinum og hugburðinum í heiminum. 📖 *Les Jákup 4:4.*

■ **Sonn kristin hava ein einastandandi kærleika sínámillum.** Guds orð lærir tey at virða øll fólkasløg. Hóast falskur átrúnaður ofta hevur veitt kríggjum dyggan stuðul, nokta sonn kristin at gera tað. (Mika 4:1-3) Sonn kristin eru ósjálvsøkin og nýta heldur sína tíð og orku til at hjálpa og uppbyggja onnur. 📖 *Les Jóhannes 13:34, 35; 1 Jóhannes 4:20.*

#### 4. Dugir tú at síggja, hvør trúgv er hin sanna?

Hvat trúarsamfelag grundar alla sína læru á Guds orð, brúkar Guds navn og kunnger, at Guds ríki er einasta vónin hjá mannaættini? Hvør bólkur av menniskjum vísir næstakærleika og tekur ikki lut í kríggi? Hvat heldur tú?

📖 *Les 1 Jóhannes 3:10-12.*



# Hvussu gagna meginreglurnar í Bíbliuni okkum?




## 1. Hví hava vit tørv á leiðbeining?

Skaparin er nógv vísari, enn vit eru. Sum ein góður pápi, vil hann okkum tað besta. Hann ætlaði ikki, at vit skuldu ráða okkum sjálvum. (Jeremias 10:23) Eins og eitt barn hevur brúk fyri leiðbeining frá foreldrunum, hava vit øll tørv á leiðbeining frá Gudi. (Esaías 48:17, 18) Meginreglurnar í Bíbliuni geva okkum leiðbeining, sum er ein gáva frá Gudi.

 *Les 2 Timoteus 3:16.*

Lógir og meginreglur Jehova læra okkum besta mátan at liva nú og vísa okkum, hvussu vit kunnu fáa ævigar signingar í framtíðini. Av tí at Gud skapti okkum, er tað bert rímiligt, at vit taka væl ímóti hansara leiðbeining.

 *Les Sálm 19:8, 12; Opinberingina 4:11.*

## 2. Hvat er ein bíbilsk meginregla?


Ein bíbilsk meginregla er ein grundleggjandi sannleiki. Ein lóg verður hinvegin nýtt í serstøkum viðurskiftum. (5 Mósebók 22:8) Skulu vit skilja, hvussu ein meginregla kann brúkast í eini ávísari støðu, mugu vit brúka okkara vit. (Orðtøkini 2:10-12) Til dømis lærir Bíblían, at lívið er ein gáva frá Gudi. Hesin grundleggjandi sannleikin kann leiðbeina okkum, tá ið vit eru til arbeiðis, úti í ferðsluni ella heima. Hann hjálpir okkum at taka tey fyrivarni, sum eru neyðug.


 *Les Ápostlasøguna 17:28.*

## 3. Hvørjar tvær meginreglur eru mest týðandi?


Jesus nevndi tvær meginreglur av alstórum týðningi. Hin fyrri sigur frá sjálvari meiningini við lívinum — at kenna Gud, elska hann og tæna honum trúføst. Vit eiga at hugsa um hesa


Hvat fær meginreglan, um at lívið er ein gáva frá Gudi, okkum at gera? – SÁLMUR 36:10.


fyrri meginregluna, hvörja ferð vit skulu taka eina avgerð. (Orðtøkini 3:6) Gera vit tað, verða vit vinir Guds, vit verða lukkulig og fáa ævigt lív.  Les *Matteus 22:36-38*.

Seinna meginreglan kann hjálpa okkum at fáa eitt friðarligt samband við onnur. (1 Korintbræv 13:4-7) At liva eftir hesi meginregluni ber í sær at fylgja leiðbeiningini frá Gudi um, hvussu vit skulu fara við fólki.  Les *Matteus 7:12; 22:39, 40*.

#### 4. Hvussu gagna meginreglurnar í Bíbliuni okkum?

Meginreglurnar í Bíbliuni læra familjur, hvussu tær kunnu verða sameindar í kærleika. (Efesusbrævið 4:32; Kolossebrævið 3:12, 14) Guds orð verjir eisini familjur við eini aðrari meginreglu, nevniliga at hjúnabandið skal vera varandi.  Les *1 Mósebók 2:24*.

Tað kann verja okkum fíggjarliga og kensluliga at fylgja meginreglunum í Bíbliuni. Til dømis dámar arbeiðsgevarum ofta best at hava arbeiðsfólk, sum liva samsvarandi meginreglunum í Bíbliuni um at vera ærligur og íðin. (Orðtøkini 10:4, 26; Hebrearabævið 13:18) Guds orð lærir okkum eisini at vera nøgd við tað, sum er fyri neyðini, og at virðismeta vinalagið við Gud meiri enn tað materiella.  Les *Matteus 6:24, 25, 33; 1 Timoteus 6:8-10*.

Tað verjir okkara heilsu at liva eftir meginreglunum í Bíbliuni. (Orðtøkini 14:30; 22:24, 25) Um vit til dømis akta Guds lóg um drykkjuskap, verða vit vard ímóti deydiligum sjúkum og óhappum. (Orðtøkini 23:20) Jehova loyvir okkum at njóta rúsdrekka, men bert við máta. (Sálmur 104:15; 1 Korintbræv 6:10) Guds meginreglur gagna okkum, tí tær læra okkum at ansa eftir, hvat vit gera og eisini, hvat vit hugsa. (Sálmur 119:97-100) Tó fylgja sonn kristin ikki bert Guds reglum fyri sína egnu skyld. Tey gera tað fremst av øllum fyri at æra Jehova.  Les *Matteus 5:14-16*.




# 12


## Hvussu kanst tú koma nær til Gud?




### 1. Hoyrir Gud allar bønir?

Gud bjóðar øllum sløgum av fólki at koma nær til sín í bøn. (Sálmur 65:3) Men hann hoyrir, ella góðtekur, ikki *allar* bønir. Til dømis kunnu bønirnar hjá einum manni, sum fer illa við konu síni, „verða hindraðar“. (1 Pætur 3:7) Og tá ið Ísraelsmenn hildu fram at gera tað, sum var ónt, noktaði Gud at lurta eftir teirra bønnum. Men tá ein syndari angrar og umvendir seg, lurta Gud eftir honum, eisini sjálvum um hann hevur framt grovar syndir. Tað er eyðsæð, at bønin er ein framhjárættur.  Les *Esaias 1:15; 55:7*.

### 2. Hvussu skulu vit biðja?

Bøn er ein partur av okkara tilbiðing, og tí eiga vit bert at biðja til okkara Skapara, Jehova. (Matteus 4:10; 6:9) Og av tí at vit eru ófullkomin, eiga vit at biðja í Jesu navni, tí hann doyði fyri okkara syndir. (Jóhannes 14:6) Jehova vil ikki, at vit biðja bønir, sum vit hava lært okkum uttanat ella, sum eru skrivaðar niður. Hann vil, at vit skulu biðja av hjartanum.  Les *Matteus 6:7; Filippibrevið 4:6, 7*.


Jehova hoyrir enntá bønir, sum vit biðja innantanna. (1 Sámuél 1:12, 13) Hann bjóðar okkum at biðja til sín, hvørja ferð høvi býðst, eitt nú tá ið dagurin byrjar og endar, tá ið vit skulu eta, og tá ið vit hava trupulleikar.  Les *Sálm 55:23; Matteus 15:36*.


### 3. Hví koma kristin saman á mótum?

At koma nær til Gud er ikki lætt, tí vit búa millum fólk, sum mangla trúgv á Gud og gera gjøldur burtur úr hansara






lyfti um frið á jörð. (2 Timoteus 3:1, 4; 2 Pætur 3:3, 13) Tí hava vit tørv á at koma saman við okkara trúarfelagum, og teir hava tørv á at vera saman við okkum, so vit kunnu uppbyggja hvør annan.  Les *Hebrearabrávið 10:24, 25*.

Tá ið vit koma saman við øðrum, sum elska Gud, hjálpir tað okkum at koma nær til hansara. Møtini hjá Jehova vitnum eru frálík høvi, har vit verða styrkt við trúnni hjá øðrum.  Les *Rómbravið 1:11, 12*.

#### 4. Hvussu kanst tú koma nær til Gud?


Tú kanst koma nær til Jehova, um tú djúphugsar um tað, tú hevur lært úr Bíbliuni. Hugsa um, hvat tú kanst læra av hansara verkum, ráðum og lyftum. Bøn og djúphugsan hjálpir okkum at skilja, hvussu stóran kærleika og vísdóm Gud hevur.  Les *Josva 1:8; Sálm 1:1-3*.

Tú kanst bert fáa eitt tætt samband við Gud, um tú hevur álit og trúgv á hann. Men trúgv er sum ein planta, sum skal vatnast. Tú mást alla tíðina styrkja tína trúgv við at hugsa um, hví tú trýrt.

 Les *Matteus 4:4; Hebrearabrávið 11:1, 6*.

#### 5. Hvussu gagnar tað tær at koma nær til Gud?

Jehova hevur umsorgan fyri teimum, sum elska hann. Hann kann verja tey ímóti tí, sum kann seta teirra trúgv og vón um ævigt lív í váða. (Sálmur 91:1, 2, 7-10) Hann ávarar okkum ímóti einum livihátti, sum er heilsuskaðiligur og ger okkum ólukkulig. Jehova lærir okkum besta liviháttin.

 Les *Sálm 73:27, 28; Jákup 4:4, 8*.



# 13

## Hvat fer at henda átrúnaðunum í heiminum?

### 1. Er allur átrúnaður góður?

Sannhjartað fólk eru at finna í øllum átrúnaðum. Tað eru góð tíðindi, at Gud leggur merki til hesi fólkinum og hevur áhuga fyri teimum. Men tíverri hevur átrúnaður verið orsök til nógvan óndskap. (2 Korintbræv 4:3, 4; 11:13-15) Sambært tíðindaskrivum eru nakrir átrúnaðir enntá fløktir upp í yvirgang, fólkamorð, kríggj og barnamishýtslu. Hetta nívur veruliga tey, sum av hjartanum trúgva á Gud!

📖 *Les Matteus 24:3-5, 11, 12.*

Eins og sannur átrúnaður dýrmetir Gud, vekur falskur átrúnaður hansara misnøgd. Falskur átrúnaður lærir fólk nakað, sum ikki stendur í Bíbliuni, eitt nú skeivar lærur um Gud og um støðuna, tey deyðu eru í. Men Jehova vil, at fólk skulu kenna sannleikan um hann.

📖 *Les Prædikaran 9:5, 10; 1 Timoteus 2:3-5.*

### 2. Hvat fer at henda átrúnaðunum í heiminum?


Tíbetur letur Gud seg ikki lumpa av átrúnaðum, sum siga seg elska hann, men í roynd og veru elska heimin hjá Satani. (Jákup 4:4) Guds orð nevnir allan falskan átrúnað 'Bábylon hina stóru'. Tað var í fornaldar býnum Bábylon, at falskur átrúnaður tók seg upp eftir vatnflóðina á Nóa døgum. Skjótt fer Gud at syrgja fyri, at átrúnaður, sum villleiðir og kúgar menniskju, fær bráðan enda.


📖 *Les Opinberingina 17:1, 2, 5, 16, 17; 18:8.*

Jehova hevur tó ikki gloymt tey sannhjartaðu, sum eru spjadd millum falskan átrúnað kring heimin. Hann lærir hesi fólkinum sannleikan og hjálpir teimum út úr følskum átrúnaði. 📖 *Les Mika 4:2, 5.*




### 3. Hvat skulu sannhjartað fólk gera?

Jehova hevur áhuga fyri menniskjum, ið elska tað, sum er satt og gott. Hann biður tey inniliga fara út úr følskum átrúnaði. Fólk, sum elska Gud, eru fús at broyta seg fyri at gleða hann.  *Les Opinberingina 18:4.*


Í fyrstu øld gleddust sannhjartað menniskju um tey góðu tíðindini, sum ápostlarnir bóru teimum. Jehova lærði tey ein nýggjan og betri livihátt, sum gav meining og vón. Tey eru góðar fyrimyndir hjá okkum í dag, tí tey tóku væl ímóti teimum góðu tíðindunum og settu Jehova fremst í sínum lívi.  *Les 1 Tessalonikabræv 1:8, 9; 2:13.*

Jehova bjóðar øllum, sum venda følskum átrúnaði bakið, vælkomnum í sína familju av tilbiðjarum. Tekur tú ímóti hesi hjartaligu innbjóðingini frá Jehova, verður tú vinur hansara, tú fært eina nýggja og kærliga familju, sum eisini tæmir Jehova, og haraftrat fært tú ævigt lív.

 *Les Markus 10:29, 30; 2 Korintbræv 6:17, 18.*

### 4. Hvussu fær Gud fólk á allari jørðini at gleða seg?

At dómur verður feldur yvir falskan átrúnað eru góð tíðindi. Tá verður allur heimurin bjargaður undan kúgan. Falskur átrúnaður fer ongantíð aftur at villleiða ella syndra mannaættina. Øll, sum liva, verða sameind í tilbiðingini av hinum einasta sanna Gudi.

 *Les Opinberingina 18:20, 21; 21:3, 4.*

---

Sannur átrúnaður  
sameinir fólk





# 14

## Hví hefur Gud eina samskipan?



### 1. Hví samskipaði Gud Ísrael í forðum?

Gud skipaði nakrar eftirkomarar hjá Ábrahami í eina tjóð og gav teimum lógir. Hann rópti tjóðina „Ísrael“ og leit henni upp í hendur at varðveita sonnu tilbiðingina og hansara orð. (Sálmur 147:19, 20) Hetta fór at gagna øllum tjóðum á jørðini.  *Les 1 Mósebók 22:18.*


Gud valdi ísraelsmenn at vera síni vitni. Søga Ísraels vísir, hvussu tað gagnar fólki at akta Guds lógir. (5 Mósebók 4:6) At líta at ísraelsmonnum gav øðrum móguleika at kenna hin sanna Gud.  *Les Esaias 43:10, 12.*

### 2. Hví eru sonn kristin skipað?

Sum frá leið misti Ísrael Guds tokka, og Jehova setti kristnu samkomuna í staðin fyri ta tjóðina. (Matteus 21:43; 23:37, 38) Í dag eru tað ikki longur ísraelsfólk, men tey sonnu kristnu, sum eru vitni fyri Jehova.

 *Les Ápostlasøguna 15:14, 17.*

Jesus skipaði sínar lærisveinar at boða og gera fólk av øllum tjóðum til lærisveinar. (Matteus 10:7, 11; 24:14; 28:19, 20) Hetta arbeiðið kemur í hæddina nú, tá ið henda heimsskipanin nærkast endanum. Fyri fyrstu ferð í søguni hefur Jehova sameint milliónir av menniskjum úr øllum tjóðum í sannari tilbiðing. (Opinberingin 7:9, 10) Sonn kristin eru skipað, so tey kunnu uppbyggja og hjálpa hvør øðrum. Kring allan heimin verður sama skrá fyri bíbliuundirvísing nýtt á mótunum hjá teimum.

 *Les Hebreatrabrævið 10:24, 25.*

### 3. Hvussu byrjaði samskipanin hjá Jehova vitnum í nýggjari tíð?

Í 1870'unum fór ein lítill bólkur av bíbliulesarum undir at leita bíbilskar sannleikar fram aftur, sum høvdu verið fjaldir í langa tíð. Teir vistu, at Jesus hevði skipað kristnu samkomuna at boða, og tí fóru teir í holt við eitt altjóða boðanaráttak. Í 1931 tóku teir sær navnið Jehova vitni.

📖 Les *Ápostlasøguna* 1:8; 2:1, 4; 5:42.

### 4. Hvussu eru Jehova vitni skipað?

Í fyrstu øld var eitt stýrandi ráð, sum hevði umsjón við kristnu samkomunum í nógvum londum. Hetta ráðið viðurkendi Jesus sum høvur samkomunnar. (Ápostlasøgan 16:4, 5) Í dag hevur eitt ráð av royndum elstum, Stýrandi ráðið, á líknandi hátt umsjón við Jehova vitnum um allan heimin. Tað hevur eftirlit við deildarskrivstovum hjá Jehova vitnum, har tey umseta, prenta og býta út bíbliulestrartilfar á meira enn 600 málum. Soleiðis ber tað til hjá Stýrandi ráðnum at veita fleiri enn 100.000 samkomum kring heimin bíbilska uppbygging og leiðbeining. Í hvørjari samkomu tæna menn, ið lúka ávís krøv, sum elstar, ella umsjónarmenn. Hesir menn hava sanna umsorgan fyri fylgi Guds. 📖 Les *1 Pætur* 5:2, 3.

Jehova vitni eru skipað at boða tey góðu tíðindini og gera lærisveinar. Eins og ápostlarnir boða tey hús úr húsi. (Ápostlasøgan 20:20) Tey bjóða sær eisini at lesa Bíbliuna við teimum, sum vilja vita sannleikan. Men Jehova vitni eru ikki bara ein samskipan. Tey eru ein familja, sum hevur ein góðan Faðir. Tey eru brøður og systrar, sum hava umsorgan fyri hvør øðrum. (2 Tessalonikabræv 1:3) Av tí at fólk Jehova er ein samskipan, sum roynir at gleða Gud og hjálpa øðrum, eru tey tann lukkuligasta familjan á jørðini.

📖 Les *Sálm* 33:12; *Ápostlasøguna* 20:35.





Fleiri upplýsingar eru at finna í kapitl 19 í bókini *Hvat lærir Biblián veruliga?*

## Hví skalt tú halda fram?





### 1. Hvussu fer tað at gagna tær at halda fram at kanna Bíbliuna?

Tað hevur ivaleyst styrkt tín kærleika til Jehova at kanna nakrar av grundsannleikum í Bíbliuni. Tú mást halda fram at styrkja henda kærleikan. (1 Pætur 2:2) Tín vón um ævigt lív er treytað av, at tú heldur fram at kanna og lesa Guds orð, og harvið fært tú tættari samband við Jehova.  *Les Jóhannes 17:3; Judas 21.*

So hvørt sum tú lærir meira um Gud, verður trúgvín hjá tær sterkari. Trúgv hjálpir tær at 'toknast Gudi'. (Hebreara-brævið 11:1, 6) Hon fær teg at angra tínar syndir og gera góðar broytingar í tínum lívi.  *Les Ápostlasøguna 3:19.*

### 2. Hvussu kann tað, tú hevur lært um Gud, hjálpa øðrum?

Tú hevur helst hug at fortelja øðrum tað, tú hevur lært. Vit hava jú øll hug at fortelja góð tíðindi. Sum tú heldur fram at kanna Bíbliuna, lærir tú at brúka hana, tá ið tú skalt siga øðrum frá teimum góðu tíðindunum og tíni trúgv á Jehova.  *Les Rómbrævið 10:13-15.*

Tey flestu byrja við at siga vinfólki og skyldfólki frá teimum góðu tíðindunum. Tað er umráðandi at vera fólkaligur. Heldur enn at siga við tey, at tað tey trúgva er skeivt, er tað betri at fortelja teimum um Guds lyfti. Minst eisini til, at fólk vanligu eru meiri hugtikin av tínum góða atburði enn av tí, tú sigur.  *Les 2 Timoteus 2:24, 25.*

### 3. Hvat samband kanst tú fáa við Gud?

Kannar tú Guds orð, hjálpir tað tær at vaksa andaliga. Sum frá líður kanst tú fáa eitt heilt serligt samband við

---

Tú kanst fáa eitt serligt samband við Jehova



Jehova. Tú kanst í roynd og veru sleppa at hoyra til hansara familju. 📖 *Les 2 Korintbræv 6:18.*

#### 4. Hvussu kanst tú áhaldandi gera framstig?

Tú kanst vaksa andaliga, um tú heldur fram at kanna Guds orð. (Hebrearabrævið 5:13, 14) Bið eitt Jehova vitni kanna Bíbliuna saman við tær við bókini *Hvat lærir Bíblían veruliga?* Jú meira tú lærir úr Guds orði, tess betri lív færst tú. 📖 *Les Sálm 1:1-3; 73:27, 28.*

Tey góðu tíðindini koma frá Jehova, hinum lukkuliga Gudi. Tú kanst fáa tættari samband við hann við at fáa eitt tættari samband við fólk hansara. (Hebrearabrævið 10:24, 25) Heldur tú fram í tíni roynd at gleða Jehova, vísir tú, at tú fegin vilt liva hitt sanna lívið — æviga lívið. At nærkast Gudi og fáa tættari samband við hann, er tað allarbesta tú kanst gera. 📖 *Les 1 Timoteus 1:11; 6:19.*



Fæst á fleiri  
hundrað málum  
í prentaðum sniði  
og á [www.jw.org](http://www.jw.org)

HVAT EVNI KUNDI  
TÚ HUGSAÐ TÆR  
AT KANNA?

1



Hværji eru tey góðu  
tíðindini?

2



Hvær er Gud?

3



Eru tey góðu  
tíðindini veruliga  
frá Gudi?

4



Hvær er  
Jesus Kristus?

5




Hværja ætlan hefur  
Gud við jørðini?

6



Hvær vón er fyrri tey  
deyðu?

7



Hvat er Guds ríki?

8



Hví loyvir Gud  
óndskapi og  
líðingum?

9



Hvussu kann tín  
familja verða  
lukkilig?

10



Hvussu finnur tú ta  
sonnu trúinna?

11



Hvussu gagna  
meginreglurnar í  
Bíbliuni okkum?

12



Hvussu kanst tú  
koma nær til Gud?

13



Hvat fer at henda  
átrúnaðunum í  
heiminum?

14



Hví hefur Gud eina  
samskipan?

